

தலைப்புச் செய்திகள்

1. நாட்டின் வளர்ச்சியில் இளையோர் முக்கிய பங்கு வகிப்பதாக பிரதமர் திரு நரேந்திர மோடி கூறியுள்ளார்.
2. பால் உற்பத்தியில் இந்தியா முன்னிலையில் உள்ளதாக மத்திய அரசு தெரிவித்துள்ளது.
3. மணிப்பூரில் மூன்று தீவிரவாதிகளை காவல்துறையினர் கைது செய்தனர்.
4. வங்கக்கடலில் நிலைகொண்டுள்ள காற்றழுத்த தாழ்வு மண்டலம் இலங்கையின் முல்லைத் தீவு அருகே இன்று பிற்பகல் கரையை கடக்கக்கூடும் என்று வானிலை ஆய்வு மையம் கூறியுள்ளது.
5. கொல்கத்தா சர்வதேச Rapid Chess சாம்பியன் போட்டியில் இந்தியாவின் Nihal Sarin பட்டம் வென்றார்.

--- இனி விரிவான செய்திகள் ---

நாட்டின் வளர்ச்சியில் இளையோர் முக்கிய பங்கு வகிப்பதாக பிரதமர் திரு நரேந்திர மோடி கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், வளர்ச்சியடைந்த இந்தியாவுக்கான இளம் தலைவர்கள் கலந்துரையாடல நிகழ்ச்சி இன்று புதுதில்லியில் தொடங்கியுள்ளதை சுட்டிக்காட்டியுள்ளார்.

இந்த நிகழ்ச்சியில் நாடு முழுவதும் இருந்து இளையோர் பங்கேற்றுள்ளதாகவும், இவர்களோடு நாளை மறுநாள் தாம் கலந்துரையாட உள்ளதாகவும் திரு நரேந்திர மோடி தெரிவித்துள்ளார்.

முன்னதாக, இந்த நிகழ்ச்சியின் தொடக்க விழாவில் கலந்து கொண்டு பேசிய மத்திய அமைச்சர் திரு மன்சூக் மாண்டவியா, இளையோரின் திறனை வெளிக்கொண்டு வருவதற்கு ஏதுவாக மத்திய அரசு பல்வேறு நடவடிக்கைகளை மேற்கொண்டு வருவதாக கூறியுள்ளார்.

இதன் ஒருபகுதியாக இந்த கலந்துரையாடல் நிகழ்ச்சி நடைபெறுவதாகவும் அவர் தெரிவித்தார்.

பிரச்சினைகளுக்கு தீர்வு காண்பதற்கான யோசனைகளை இளையோர் வழங்க வேண்டும் என்றும் திரு மன்கக் மாண்டவியா கேட்டுக் கொண்டார்.

>>><><><<<

பிரதமர் திரு நரேந்திர மோடி தொலைநோக்கு பார்வையுடன் மேற்கொண்டு வரும் நடவடிக்கைகள் காரணமாக, வளர்ச்சியடைந்த இந்தியாவுக்கான இலக்கினை எட்ட இயலும் என்று தேசிய பாதுகாப்பு ஆலோசகர் திரு அஜித் தோவல் கூறியுள்ளார்.

இன்று புதுதில்லியில் இதுதொடர்பான இளம் தலைவர்கள் கலந்துரையாடல் நிகழ்ச்சியில் கலந்து கொண்டு அவர் பேசினார்.

எந்தவொரு சவாலையும் துணிச்சலாக எதிர்கொண்டு வெற்றி பெறும் திறன் நமது இளையோர் சக்திக்கு உள்ளதாகவும் திரு அஜித் தோவல் தெரிவித்தார்.

>>><><><<<

பிஜேபி எந்தவொரு மதத்திற்கும் எதிரானது அல்ல என்று மத்திய அமைச்சர் திரு நிதின் கட்காரி கூறியுள்ளார்.

நாக்பூரில் நிகழ்ச்சி ஒன்றில் பேசிய அவர், அனைத்துத் தரப்பினருக்கு சம வாய்ப்பு வழங்கப்பட வேண்டும் என்பதே பிஜேபி நிலைப்பாடு என்று கூறினார்.

இதன் அடிப்படையிலேயே மத்திய அரசு திட்டங்களை செயல்படுத்தி வருவதாகவும், கொள்கைகளை வகுத்து வருவதாகவும் திரு நிதின் கட்காரி தெரிவித்தார்.

>>><><><<<

பால் உற்பத்தியில் இந்தியா முன்னிலையில் உள்ளதாக மத்திய அரசு கூறியுள்ளது.

உலகளவில் பால் உற்பத்தியில் இந்தியாவின் பங்கு 25 சதவீதமாக உள்ளது என்று மத்திய அரசின் செய்திக் குறிப்பு தெரிவிக்கிறது.

பால் உற்பத்தியை அதிகரிப்பதற்கு தேவையான நடவடிக்கைகளுக்கும் மத்திய அரசு ஆதரவு அளித்து வருவதாக அதில் குறிப்பிடப்பட்டுள்ளது.

>>><><><<<<

உலக புத்தக காட்சியை மத்திய அமைச்சர் திரு தர்மேந்திர பிரதான் இன்று புதுதில்லியில் தொடங்கி வைத்தார்.

இந்த புத்தக காட்சி வரும் 18 ஆம் தேதி வரை நடைபெறும் என்றும், எவ்வித கட்டி மும் இன்றி இதனை பார்வையிடலாம் என்றும் எமது செய்தியாளர் தெரிவிக்கிறார்.

>>><><><<<<

மனித உரிமைகள் பாதுகாக்கப்பட இளையோர் பாடுபட வேண்டும் என்று தேசிய மனித உரிமைகள் ஆயத்தின் தலைவர் திரு ராமசுப்பிரமணியன் கூறியுள்ளார்.

புதுதில்லியில் இந்த ஆயத்தின் சார்பில் நடைபெற்ற தொழில் பழகுநர் பயிற்சி முகாமின் நிறைவு விழாவில் கலந்து கொண்டு அவர் பேசினார்.

இந்த முகாமில் நாடுமுழுவதும் இருந்து 80 பேர் பங்கேற்றதை அவர் சுட்டிக்காட்டினார்.

இளையோர் கற்றல் திறனை வளர்த்துக் கொள்ள வேண்டும் என்றும், திரு ராமசுப்பிரமணியன் கேட்டு கொண்டார்.

>>><><><<<<

இஸ்ரோ இதுவரை 442 வெளிநாட்டு செயற்கைக்கோள்களை விண்ணில் செலுத்தியுள்ளதாக அதன் தலைவர் டாக்டர் வி நாராயன் கூறியுள்ளார்.

திருமலையில் செய்தியாளர்களிடம் பேசிய அவர், பிஎஸ்எல்வி - சி62 ராக்கெட் மூலம் EOSNI செயற்கைக்கோள் நாளை மறுநாள் விண்ணில் செலுத்தப்படவுள்ளதை சுட்டிக்காட்டினார்.

நடப்பாண்டில் இஸ்ரோ விண்ணிற்கு செலுத்தும் முதலாவது செயற்கைக்கோள் இது என்றும் டாக்டர் வி நாராயன் தெரிவித்தார்.

>>><><><<<<

மணிப்பூரில் மூன்று தீவிரவாதிகளை காவல்துறையினர் கைது செய்தனர்.

அவர்களிடம் இருந்து ஏராளமான ஆயுதங்களும் பறிமுதல் செய்யப்பட்டன.

இதுகுறித்து விசாரை நடைபெற்று வருவதாக காவல்துறை தெரிவித்துள்ளது.

>>><><><<<

உலக ஹிந்தி தினம் இன்று கடைபிடிக்கப்படுகிறது.

இதனையொட்டி நாடுமுழுவதும் பல்வேறு நிகழ்ச்சிகளுக்கு ஏற்பாடுகள் செய்யப்பட்டுள்ளன.

புதுதில்லியில் நடைபெற்ற நிகழ்ச்சியில் கலந்து கொண்டு பேசிய வெளியுறவுத்துறை இயைச்சர் திரு கீர்த்தி வர்தன் சிங், கலாச்சார உறவுகளுக்கான இந்திய குழுமம் ஹிந்தி மொழியை உலகளவில் பிரபலப்படுத்த பணியாற்றி வருவதாக கூறினார்.

நூற்றுக்கும் மேற்பட்ட நாடுகளில் உள்ள 700 க்கும் மேற்பட்ட கல்வி நிறுவனங்களில் ஹிந்தி மொழி பயிற்றுவிக்கப்படுவதாக அவர் தெரிவித்தார்.

உலகளவில் ஹிந்தி மொழியின் தரம் அதிகரித்து வருவதாகவும், திரு கீர்த்தி வர்தன் சிங் கூறினார்.

>>><><><<<

பிஜேபி சார்பில் தொழில் துறையினருக்கான கருத்தரங்கம், தமிழகத்தின் கோவையில் நடைபெற்று வருகிறது.

நாட்டின் தொழில்துறை வளர்ச்சிக் குறித்து இதில் விவாதிக்கப்பட்டு வருகிறது.

இதில் மத்திய அமைச்சர் திரு ஹர்தீப் சிங் புரி, இயைச்சர் டாக்டர் எல் முருகன், பிஜேபி தேசிய செயல் தலைவர் திரு நிதின் நபீன் உள்ளிட்டோர் பங்கேற்றுள்ளனர்.

>>><><><<<

பஞ்சாப் மாநிலத்தில், டிஜிட்டல் பல்கலைக் கழங்களை ஏற்படுத்துவதற்கான ஒருங்கிணைந்த கொள்கைக்கு அம்மாநில அமைச்சரவை ஒப்புதல் அளித்துள்ளது.

சண்டிகரில் முதலமைச்சர் திரு.Bhagwant Mann தலைமையில் நடைபெற்ற அமைச்சரவைக் கூட்டத்தில் இதற்கான முடிவு மேற்கொள்ளப்பட்டது.

நாட்டில் முதல்முறையாக முழுமையாக டிஜிட்டல் முறையில் செயல்படும், பல்கலைக் கழகங்களை ஏற்படுத்துவதற்கு இந்த ஒருங்கிணைந்த கொள்கை வகை செய்கிறது என்று பஞ்சாப் அரசின் செய்திக்குறிப்பு தெரிவிக்கிறது.

>>><><><<<<

அசாமில் எட்டு கோடி ரூபாய் மதிப்பிலான போதைப் பொருளை காவல்துறையினர் பறிமுதல் செய்துள்ளதாக அம்மாநில முதலமைச்சர் திரு ஹிமந்த பிஸ்வா ஷர்மா கூறியுள்ளார்.

சமூக வலைதளத்தில் இதனைத் தெரிவித்துள்ள அவர், போதைப்பொருள் புழக்கத்தை தடுப்பதற்கு உறுதியான நடவடிக்கைகளை அசாம் அரசு மேற்கொண்டுள்ளதாக குறிப்பிட்டுள்ளார்.

>>><><><<<<

திரிபுராவில் ரயில் கட்டமைப்பு வசதிகள் மேம்படுத்தப்பட்டு வருவதாக அம்மாநில முதலமைச்சர் திரு மானிக் சாஹா கூறியுள்ளார்.

அகர்தலாவில் செய்திநிறுவனத்திற்கு அளித்த பேட்டியில் இதனைத் தெரிவித்துள்ள அவர், பிரதமர் திரு நரேந்திர மோடி மேற்கொண்ட நடவடிக்கைகள் காரணமாக இம்மாநிலத்தில் ரயில் கட்டமைப்பு வசதிகள் மேம்பட்டுள்ளதாக கூறினார்.

தற்போது அகர்தலாவில் இருந்து நாட்டின் அனைத்து பகுதிகளுக்கும் ரயில்சேவை கிடைப்பதாகவும் திரு மானிக் சாஹா தெரிவித்தார்.

>>><><><<<<

மும்பையில் இன்று நேரிட்ட தீவிபத்தில் ஒரே குடும்பத்தைச் சேர்ந்த 3 பேர் உயிரிழந்தனர்.

பகத்சிங் நகரில் உள்ள குடியிருப்பு ஒன்றில் இன்று அதிகாலை இந்த தீவிபத்து நேரிட்டதாக காவல்துறையினர் தெரிவித்தனர்.

மின்கசிவே இந்த விபத்துக்கு காரணம் என்று முதற்கட்ட விசாரணையில் தெரியவந்துள்ளதாகவும் காவல்துறையினர் கூறினர்.

>>><><><<<<

நேபாளத்தில் தேர்தல் நடத்தை நெறிமுறைகள் வரும் 17 ஆம் தேதி முதல் செயல்பாட்டிற்கு வரும் என்று அந்நாட்டு பொறுப்பு தலைமைத் தேர்தல் ஆபீயர் திரு ராம்பிரசாத் பண்டாரி கூறியுள்ளார்.

காட்மண்டூவில் செய்தியாளர்களிடம் பேசிய அவர், பொதுத் தேர்தல் மார்ச் மாதம் 5 ஆம் தேதி நடைபெறவுள்ளதை சுட்டிக்காட்டினார்.

இந்த தேர்தல் பிரச்சாரத்தின் போது தவறான தகவல்கள் பரப்பப்படுவதை தடுக்க உரிய நடவடிக்கைகள் மேற்கொள்ளப்படும் என்றும் திரு ராம்பிரசாத் பண்டாரி தெரிவித்தார்.

>>><><><<<

வங்கக்கடலில் நிலைகொண்டுள்ள ஆழ்ந்த காற்றழுத்த தாழ்வு மண்டலம் வலுவிழந்ததாக வானிலை ஆய்வு மையம் கூறியுள்ளது.

எமது செய்தியாளரிடம் இதனைத் தெரிவித்த சென்னை வானிலை ஆய்வு மைய இயக்குநர் திரு செந்தாமரைக் கண்ணன் இது இலங்கையின் முல்லைத் தீவு அருகே இன்று பிற்பகல் கரையை கடக்கக்கூடும் என்றார்.

(சவுண்ட் பைட் – செந்தாமரைக் கண்ணன் – 33 செகண்ட்ஸ்)

>>><><><<<

விளையாட்டுச் செய்திகள்

கொல்கத்தாவில் நடைபெற்ற சர்வதேச Rapid Chess சாம்பியன் போட்டியில் இந்தியாவின் Nihal Sarin பட்டம் வென்றார்.

இப்போட்டியின் இறுதிச் சுற்று முடிவில் ஆறரை புள்ளிகளுடன் அவர் இப்பதக்கத்தை கைப்பற்றினார்.

இப்போட்டியில் விஸ்வநாதன் ஆனந்த் 2-வது இடத்தையும், அர்ஜூன் எரிகைனி 3-வது இடத்தையும் பிடித்தனர்.

-----

19 வயதுக்குட்பட்டோருக்கான உலக கோப்பை கிரிக்கெட் போட்டிக்கான பயிற்சி ஆட்டத்தில் இந்தியா இன்று ஸ்காட்லாந்தை எதிர்கொள்கிறது.

*Bulawayo*-வில் இன்னும் சற்று நேரத்தில் தொடங்கவுள்ள இப்போட்டியில் டாஸ் வென்ற ஸ்காட்லாந்து முதலில் பந்து வீச தீர்மானித்துள்ளது.

-----

சர்வதேச டென்னிஸ் போட்டிகளுக்கான ஜூனியர் தர வரிசை பட்டியலில், 18 வயதுக்குட்பட்டோருக்கான மகளிர் பிரிவில் இந்தியாவின் மாயா ராஜேஸ்வரன் 34வது இடத்திற்கு முன்னேறியுள்ளார்.

>>> *End of News* <<<